



Авыл жирлекләрендә эшләүче участок уполномоченныйлары өчен йортлар төзелә



Агымдагы елда Татарстанның 39 районында полициянең участок пункты һәм торак йорт берләштерелгән 82 типлаштырылган комплекс планлаштырыла. Әлмәт муниципаль районында закон бозуларны кисәтү комплекслы программасы кысаларында, 2013-2014 елларга Яңа Көшер һәм Рус Акташы авылларында полиция участка уполномоченныйлары өчен ике торак йорт төзү планлаштырыла. Район башлыгы Мәжит Салихов әлеге авылларда булып, төзелеш барышы белән танышты. Яңа Көшер авылындагы комплекс төзелешен "АльмаСтрой" ЖЧЖ башкара. Июнь

аенда башланган төзелеш тәмамлану алдында. Идәнгә линолеум жәю, ишекләр кую, обойлар ябыштыру кебек эчке эшләр генә калган диярлек. Торак йортта 2 йокы бүлмәсе, зал, кухня, гардероб, ванна урнашкан. Бинаның икенче ягында эш һәм гражданның кабул итү кабинеты урын алачак. Бина тулысынча жиһазлар белән тәэмин ителә.

Рус Акташы авылында полиция участкасы бинасы булганлыктан, йорт кына салына. Төзелеш эшләре "Современные строительные системы" жәмгыятенә тапшырылган. Аның директоры Айрат Мәүлетбаев сүзләренә караганда, барлык эшләр дә тәмамлану алдында, бары тик кирәкле документларны рәсмиләштерәсе генә калган.

Рейд азагында Мәжит Салихов башкарылган эшләргә бәя бирде: "Эш кайный. Нигездә, бина эчендәге эшләр генә калып бара. Ноябрь ахырына кадәр технологияләрдән читкә тайпылмыйча сафка бастырылган комплексны һәм йортны эксплуатациягә тапшыра алыбыз дип уйлыйм. Әлеге биналарда яшәү уңайлы, эшләү нәтижәле булыр дип ышанам", - диде ул.

Ф. САБАЛЫ



Татар конгрессының яңа елга эш планы билгеләнде



14 ноябрь көнне ӘДМХИда Бөтендөнья татар конгрессының Әлмәт муниципаль районы оешмасы бюро утырышы булып узды. Аның эшендә район башлыгы урынбасары Наһия Хәйдәрова катнашты.

Көн тәртибендә 2014 елда конгрессының эш планына кертелгән тиешле мәсьәләләр каралды. Татар конгрессының Әлмәт муниципаль районы оешмасы жетекчесе Ильяс Салахов Бөтендөнья татар конгрессының күчмә утырышын

Әлмәттә үткөрү планлаштырылуын өйтеп, аны татар теле укытучылары, тәрбиячеләр белән берлектә, файдалы итеп үткәргә кирәклеген асызыклады. "Гуманистик этнокультура традицияләре һәм тәрбияви процесс" дигән методик семинар, танылган мәгърифәтченең 155 еллыгы уңаеннан "Риза Фәхрәддин һәм татар мәгърифәтчеләге" дигән темага Бөтенрәсәй фәнни-гамәли конференция уздыру, Р.Фәхрәддиннең ижади мисасын өйрәнү буенча иң яхшы фәнни эш"

Бөтенрәсәй укучылар һәм студентлар бәйгесе игълан итү, Әлмәт татар дәүләт драма театрының 70 еллыгын билгеләп үтү - планга кертелгән эшләрнең кайберләре.

Утырышта кызу бәхәсләр дә, кызыклы фикерләр дә күп булды.

— Әлмәттә узачак Бөтендөнья татар конгрессының күчмә утырышын районыбызның үзгәрткән, халык менталитетын күздә тотып, төгәл гамәлләр күрсәтеп, татар теленең абруен тагы бер кат югары күтәрерлек итеп уздырырга тиешбез. 2014 елның Мәдәният елы булгачын истә тотып, чараларны өлгә юнәлтештә оештыру кирәк, - дип асызыклады Наһия Мисбахова.

Татар теле укытучылары, тәрбиячеләре белән очрашулар уздырып, аларны нәрсәләр борчыганын белергә, өйрәнергә кирәклегә хакында әйтелде. Утырышта мәктәпләрдә рус телле балаларга татар телен укытуга үзгәрешләр кертү, мәктәп программасында күбрәк аралашу, сөйләм теленә игътибар бирү мәсьәләләре чагылыш тапты.

Конгресс әгъзалары Мәгариф идаресендә элеккеге еллардагы кебек, милли мәсьәләләр буенча урынбасар вазифасын булдырырга кирәк дигән фикерне хуплап чыктылар.

Очрашуда жетекчеләрне, оешма һәм предприятиеләрдә эшлөөчеләрне татар теленә өйрәтү курсларын яңадан башлап жибәрү һәм башка актуаль сораулар тикшерелде.

Ландыш ЗАРИПОВА

Көн сулышы

14 ноябрь көнне Әлмәт районында юл-транспорт һәлакәтендә 13 кеше зыян күргән. Аларның 11е "Татнефть" ААҖ медсанчастана озатылган, икесе өйләренә кайтарылган.

Хастаханәдә ятучы 11 кешенен (5 се балалар) 10сы травматология бүлегендә ята, берсе - реанимациядә (ул машина йөртүче янында утырган пассажир-ир-ат). Балаларның хәле тотрыклы, гомерләренә куркыныч янамый. Казанга хастаханәгә жибәрүгә мохтаж булучылар юк. Шул ук вакытта, автобус йөртүченең хәле уртача авыр дип бәяләнгән. Юл-транспорт һәлакәте нәтижәсендә Әлмәтнең 20 нче урта мәктәбендә белем бирүче 1970 нче елгы биология һәм география укытучысы вафат булган.

45 нче тапкыр уздырылачак авыл яшьләре спартакиадасы кысаларында районда сайлап алу ярышлары бара. 9 ноябрь көнне Көләй авылында милли көрәш һәм гер спорты буенча бәйге булып узды. Ярышларда 20 авыл жирлегеннән жыелма командалар катнашты.

Милли көрәш буенча беренчелекне Миннебай, II урынны - Габдрахман авылы, III урынны - Яңа Көшер авылы командалары алды. Гер спорты буенча беренче өчлеккә Миннебай, Яңа Нәдер, Көләй һәм Сөләй авыллары командалары керде.

1-6 ноябрьдә Әлмәттә футбол буенча 2003нче елда туган балалар арасында "Алтын көз" традицион турнир үтте. Турнирда Рәсәй шәһәрләреннән 12 команда катнашты, шулар арасында Түбән Новгород, Саранск, Самара, Ижевск, Төмән, Бөгелмә, Түбән Кама, Казан һәм Әлмәт шәһәрләреннән 2 команда бар иде. Әлмәт шәһәрненең 1 нче балалар һәм яшүсмерләр спорт мәктәбе II урынга лаек булды.

Узган атнада Татарстан Республикасы территориясендәге мәдәният учреждениеләре эшчәнлегенә йомгак ясалды. Бәйге нәтижәләре буенча, Әлмәт муниципаль районының Клементейкино мәдәният йорты иң күп балл жыйеп жиңүче булды һәм 100 мең сумга лаек булды. Әлеге средстволар мәдәният йорты ихтыяжларына тотылачак. Рус Акташы мәдәният йорты директоры Сергей Фокин Әлмәт муниципаль районының иң яхшы мәдәният хезмәткәре дип табылды һәм 50 мең сум белән бүләкләнде.

Быел республиканың 750гә якын кече һәм урта эшмәкәрләргә дәүләт тарафыннан финанс ярдәме күрсәтелгән. Аларның барысы да Татарстанда гамәлдә булган грант программалары жиңүчеләре дип табылган. 2013 елда республиканың кече һәм урта бизнес субъектларына ярдәм итүгә барлыгы 2,5 миллиард сум күләмендә акча бүлеп бирелгән иде. Әлеге сумманың 33 проценты эшмәкәрләргә финанс ярдәме күрсәтүгә тотылачак дип хәбәр итә республика матбугаты.

20 ноябрь көнне Әлмәт татар драма театры бинасында Әлмәт язучылар оешмасының 50 еллык юбилеена багышланган тантаналы киңәш булган. Тантаналарда Казаннан, Татарстанның көньяк-көнчыгышында яшәп ижәт итүче язучылар, сәнгать өйелләре һәм Әлмәт шәһәре һәм районы үзгәрткәннәре катнашты. Юбилей тантанасына көп калабыз.

Фәрдия ХӘСӘНОВА